

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1423/22 - 2005 දෙසැම්බර් 16 වැනි සිකුරාදා - 2005.12.16
1423/22 ஆம் இலக்கம் - 2005 ஆம் ஆண்டு திசெம்பர் மாதம் 16 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ.-பீ. 91/49.

தரைப்படைச் சட்டம் (357 ஆம் அத்தியாயம்)

(357 ஆம் அத்தியாயமான) தரைப்படைச் சட்டத்தின் 29 ஆம் பிரிவுடனும் இலங்கைச் சனநாயக சோசலிசக் குடியரசின் அரசியலமைப்பினது 44 ஆம் உறுப்புரையின் (2) ஆம் பந்தியுடனும் சேர்த்து வாசிக்கப்படுவதான மேற்கூறப்பட்ட சட்டத்தின் 155 ஆம் பிரிவின் கீழ் அதியுத்தமராம் சனாதிபதி அவர்களால் ஆக்கப்பட்ட ஒழுங்குவிதி.

மஹிந்த ராஜபக்ஷ,
சனாதிபதி.

கொழும்பு,
2005, திசெம்பர் 16.

ஒழுங்குவிதி

(357 ஆம் அத்தியாயமான) தரைப்படைச் சட்டத்தின் 29 ஆம் பிரிவுடனும் அரசியலமைப்பின் 44 ஆம் உறுப்புரையின் (2) ஆம் பந்தியுடனும் சேர்த்து வாசிக்கப்படுவதான மேற்கூறப்பட்ட சட்டத்தின் 155 ஆம் பிரிவின் கீழ் ஆக்கப்பட்டு, 1989 ஆம் ஆண்டு யூன் மாதம் 15 ஆந் தேதிய 562/11 ஆம் இலக்க அதிவிசேட வர்த்தமானியில் வெளியிடப்பட்ட 1981 ஆம் ஆண்டின் தரைப்படை ஓய்வூதியங்கள், பணிக்கொடைகள் சட்டக்கோவை, அவ்வொழுங்குவிதியின் 3 ஆம் ஒழுங்குவிதியில், அதன் (2) ஆம் பந்தியின் (அ) என்னும் உட்பந்தியை உடனடுத்துப் பின்வரும் புதிய உட்பந்தியைச் சேர்ப்பதன்மூலம் இத்தால் திருத்தப்படுகின்றது:

"(ஆ) இவ்வொழுங்கு விதியில் எது எவ்வாறிருப்பினும், பாதுகாப்பு என்னும் விடயத்துக்குப் பொறுப்பாகவுள்ள அமைச்சரின் அமைச்சர் செயலாளர், தரைப்படை முனைஞனின் கலந்தாலோசனையுடன், குறுகிய சேவை வெளிக்கள ஆணைபெற்ற அலுவலரல்லாத ஏதேனும் பதவி வரிசையிலுள்ள அலுவலரொருவரின் சேவைகளை, சனாதிபதியின் அபிப்பிராயத்தில், அவ்வாறு செய்தல் தரைப்படையின் நலனுக்கு அத்தியாவசியமானதாகவிருப்பின், பந்தி (1) (ஆ) இன் அப்பதவிவரிசைக்குக் குறித்துரைக்கப்பட்ட காலப்பகுதிக்கப்பால் அல்லது பந்தி (1) (இ) இல் குறித்துரைக்கப்பட்ட வயதுக்கப்பால் தொடர்ந்து பெறலாம்."

ச. வ.-பீ. 26/5.

கடற்படைச் சட்டம் (358 ஆம் அத்தியாயம்)

இலங்கைச் சனநாயக சோசலிசக் குடியரசின் அரசியலமைப்பினது 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படும் (358 ஆம் அத்தியாயமான) கடற்படைச் சட்டத்தின் 161 ஆம் பிரிவின் கீழ் அதியுத்தமராம் சனாதிபதியால் ஆக்கப்பட்ட ஒழுங்குவிதி.

மஹிந்த ராஜபக்ச,
சனாதிபதி.

கொழும்பு,
2005, திசம்பர் 16.

ஒழுங்குவிதி

அரசியலமைப்பின் 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படும் மேற்கூறப்பட்ட (358 ஆம் அத்தியாயமான) கடற்படைச் சட்டத்தின் 161 ஆம் பிரிவின் கீழ் ஆக்கப்பட்டு, 1991 ஆம் ஆண்டு மார்ச் மாதம் 20 ஆந் தேதிய 654/10 ஆம் இலக்க அதிவிசேட வர்த்தமானியில் வெளியிடப்பட்ட 1981 ஆம் ஆண்டின் கடற்படை ஓய்வூதியங்கள், பணிக்கொடைகள் சட்டக்கோவை, அவ்வொழுங்குவிதியின் 3 ஆம் ஒழுங்குவிதியின், (2) ஆம் பந்தியில் அப்பந்தியின் (ஆ) என்னும் உட்பந்திக்கு உடன் முன்னர் பின்வரும் உட்பந்தியை உட்புகுத்துவதன்மூலம் இத்தாற் திருத்தப்படுகின்றது.

"(அ) ஓராம் பந்தியின் ஏற்பாடுகள் எவ்வாறிருப்பினும், பாதுகாப்பு என்னும் விடயத்துக்குப் பொறுப்பாகவுள்ள அமைச்சரின் அமைச்சர் செயலாளர், கடற்படை முனைஞனின் கலந்தாலோசனையுடன், ஏதேனும் பதவி வரிசையிலுள்ள அலுவலரொருவரின் சேவைகளை சனாதிபதியின் அபிப்பிராயத்தில், அவ்வாறு செய்தல் கடற்படையின் நலனுக்கு அத்தியாவசியமானதாகவிருப்பின், அப்பந்தியில் அப்பதவிவரிசைக்குக் குறித்துரைக்கப்பட்ட காலப்பகுதிக்கப்பால், ஏதேனும் பதவி வரிசையில் அல்லது அப்பந்தியில் அப்பதவி வரிசை தொடர்பில் குறித்துரைக்கப்பட்ட வயதுக்கப்பால் தொடர்ந்து பெறலாம்."

01-47/2

ச. வ.-பீ. 130/50.

வான்படைச் சட்டம் (359 ஆம் அத்தியாயம்)

(359 ஆம் அத்தியாயமான) வான்படைச் சட்டத்தின் 29 ஆம் பிரிவுடனும் இலங்கைச் சனநாயக சோசலிசக் குடியரசின் அரசியலமைப்பினது 44 ஆம் உறுப்புரையின் (2) ஆம் பந்தியுடனும் சேர்த்து வாசிக்கப்படுவதான மேற்கூறப்பட்ட சட்டத்தின் 155 ஆம் பிரிவின் கீழ் அதியுத்தமராம் சனாதிபதியால் ஆக்கப்பட்ட ஒழுங்குவிதி.

மஹிந்த ராஜபக்ச,
சனாதிபதி.

கொழும்பு,
2005, திசம்பர் 16.

ஒழுங்குவிதி

(359 ஆம் அத்தியாயமான) வான்படைச் சட்டத்தின் 29 ஆம் பிரிவுடனும் அரசியலமைப்பின் 44 ஆம் உறுப்புரையின் (2) ஆம் பந்தியுடனும் சேர்த்து வாசிக்கப்படுவதான மேற்கூறப்பட்ட சட்டத்தின் 155 ஆம் பிரிவின் கீழ் ஆக்கப்பட்டு, 1991 ஆம் ஆண்டு சனவரி

மாதம் 16 ஆந் தேதிய 654/8 ஆம் இலக்க அதிவிசேட வர்த்தமானியில் வெளியிடப்பட்ட வான்படை ஓய்வூதியங்கள், பணிக்கொடைகள் சட்டக்கோவை, அவ்வொழுங்குவிதியின் 3 ஆம் ஒழுங்குவிதியில், அதன் (2) ஆம் பந்தியை உடனடுத்துப் பின்வரும் புதிய பந்தியைச் சேர்ப்பதன்மூலம் இத்தாற் திருத்தப்படுகின்றது :

"(3) இரண்டாம் பந்தியின் ஏற்பாடுகள் எவ்வாற்றிடுப்பினும், பாதுகாப்பு என்னும் விடயத்துக்குப் பொறுப்பாகவுள்ள அமைச்சரின் அமைச்சுச் செயலாளர், வான்படை முனைஞனின் கலந்தாலோசனையுடன், ஏதேனும் பதவி வரிசையிலுள்ள அலுவலரொருவரின் சேவைகளை, சனாதிபதியின் அபிப்பிராயத்தில், அவ்வாறு செய்தல் வான்ப்படையின் நலனுக்கு அத்தியாவசியமானதாகவிருப்பின், அப்பந்தியில் அப் பதவி வரிசைக்குக் குறித்துரைக்கப்பட்ட காலப்பகுதிக்கப்பால் அல்லது அப்பந்தியில் அப்பதவி வரிசை தொடர்பில் குறித்துரைக்கப்பட்ட வயதுக்கப்பால் தொடர்ந்து பெறலாம்."

01-47/3